

## शिवानन्द लहरि

कलाभ्यां चूडालङ्कृतशशिकलाभ्यां  
निजतपः- -फलाभ्यां भक्तेषु  
प्रकटितफलाभ्यां भवतु मे ।  
शिवाभ्यामस्तोकत्रिभुवनशिवाभ्यां हृदि  
पुन- -भवाभ्यामानन्दस्फुरदनुभवाभ्यां  
नतिरियम् ॥ 1 ॥

गलन्ती शम्भो त्वच्चरितसरितः  
किल्बिषरजो दलन्ती  
धीकुल्यासरणिषु पतन्ती  
विजयताम् । दिशन्ती  
संसारभ्रमणपरितापोपशमनं  
वसन्ती मच्येतोहृदभुवि  
शिवानन्दलहरी ॥ 2 ॥

त्रयीवेद्यं हृद्यं  
त्रिपुरहरमाद्यं त्रिनयनं  
जटाभारोदारं चलदुरगहारं  
मृगधरम् ।  
महादेवं देवं मयि सदयभावं

पशुपतिं

चिदालम्बं साम्बं शिवमतिविडम्बं हृदि भजे  
॥ 3 ॥

सहस्रं वर्तन्ते जगति विबुधाः  
क्षुद्रफलदा  
न मन्ये स्वप्ने वा तदनुसरणं  
तत्कृतफलम् । हरिब्रह्मादीनामपि  
निकटभाजामसुलभं  
चिरं याचे शम्भो शिव तव पदाम्भोजभजनम् ॥  
4 ॥

स्मृतौ शास्त्रे वैद्ये  
शकुनकवितागानफणितौ पुराणे मत्रे वा  
स्तुतिनटनहास्येष्वचतुरः । कथं राजां  
प्रीतिर्भवति मयि कोऽहं पशुपते पशुं मां  
सर्वज्ञ प्रथित कृपया पालय विभो ॥ 5 ॥

घटो वा मृत्पिण्डोऽप्यणुरपि च  
धूमोऽग्निरचलः पटो वा तन्तुर्वा  
परिहरति किं घोरशमनम् । वृथा  
कण्ठक्षोभं वहसि तरसा तर्कवचसा  
पदाम्भोजं शम्भोर्भज परमसौख्यं व्रज सुधीः  
॥ 6 ॥

वैदि  
क  
विज्ञान  
म्

3/9/24, 5:34 PM

1/17

Shivananda Lahari - Devanagari | Vaidika Vignanam

मनस्ते पादाब्जे निवसतु वचः  
स्तोत्रफणितौ करौ चाभ्यर्चायां  
श्रुतिरपि कथाकर्णनविधौ । तव इयाने  
बुद्धिर्नयनयुगलं मूर्तिविभवे  
परग्रन्थान्कैर्वा परमशिवं जाने परमतः ॥ 7  
॥

यथा बुद्धिः शुक्तौ रजतमिति  
काचाश्मनि मणि- -र्जले पैष्टे क्षीरं  
भवति मृगतृष्णासु सलिलम् । तथा  
देवभ्रान्त्या भजति भवदन्यं जडजनो  
महादेवेशं त्वां मनसि च न मत्वा  
पशुपते ॥ 8 ॥

गभीरे कासारे विशति विजने  
घोरविपिने विशाले शैले च भ्रमति  
कुसुमार्थं जडमतिः । समर्प्यकं  
चेतः सरसिजमुमानाथ भवते

सुखेनावस्थातुं जन इह न जानाति किमहो  
॥ 9 ॥

नरत्वं देवत्वं नगवनमृगत्वं मशकता पशुत्वं  
कीटत्वं भवतु विहगत्वादि जननम् ।  
सदा त्वत्पादाब्जस्मरणपरमानन्दलहरी-  
-विहारासक्तं चेद्धृदयमिह किं तेन  
वपुषा ॥ 10 ॥

वटुर्वा गेही वा यतिरपि जटी वा  
तदितरो नरो वा यः कश्चिद्भवतु  
भव किं तेन भवति । यदीयं  
हृत्पदम् यदि भवदधीनं पशुपते  
तदीयस्त्वं शम्भो भवसि भवभारं च वहसि  
॥ 11 ॥

गुहायां गेहे वा बहिरपि वने  
वाऽद्रिशिखरे  
जले वा वहनौ वा वसतु वसतेः किं वद  
फलम् ।  
सदा यस्यैवान्तःकरणमपि शम्भो तव पदे  
स्थितं चेद्योगोऽसौ स च परमयोगी स च सुखी  
॥ 12 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

2/17

## असारे संसारे निजभजनदूरे जड़धिया

Shivananda Lahari - Devanagari | Vaidika  
Vignanam

भ्रमन्तं मामन्धं परमकृपया  
पातुमुचितम् । मदन्यः को  
दीनस्तव कृपणरक्षातिनिपुण-  
-स्त्वदन्यः को वा मे त्रिजगति शरण्यः  
पशुपते ॥ 13 ॥

प्रभुस्त्वं दीनानां खलु  
परमबन्धुः पशुपते प्रमुख्योऽहं  
तेषामपि किमुत बन्धुत्वमनयोः ।  
त्वयैव क्षन्तव्याः शिव मदपराधाश्च सकलाः  
प्रयत्नात्कर्तव्यं मदवनमियं  
बन्धुसरणिः ॥ 14 ॥

उपेक्षा नो चेत्किं न हरसि  
भवद्धयानविमुखां दुराशाभूयिष्ठां  
विधिलिपिमशक्तो यदि भवान् ।  
शिरस्तद्वैधात्रं ननखलु सुवृत्तं  
पशुपते  
कथं वा निर्यत्रं करनखमुखेनैव लुलितम्  
॥ 15 ॥

विरिज्ञिदीर्घायुर्भवतु भवता  
तत्परशिर-

-१चतुष्कं संरक्ष्यं स खलु भुवि दैन्यं  
लिखितवान् । विचारः को वा मां विशद  
कृपया पाति शिव ते कटाक्षव्यापारः स्वयमपि  
च दीनावनपरः ॥ 16 ॥

फलाद्वा पुण्यानां मयि करुणया वा  
त्वयि विभो प्रसन्नेऽपि स्वामिन्  
भवदमलपादाब्जयुगलम् । कथं पश्येयं मां  
स्थगयति नमः सम्भ्रमजुषां निलिम्पानां  
श्रेणिनिजकनकमाणिक्यमकुटैः ॥ 17 ॥

त्वमेको लोकानां परमफलदो  
दिव्यपदर्वीं वहन्तस्त्वन्मूलां पुनरपि  
भजन्ते हरिमुखाः । कियद्वा दाक्षिण्यं तव  
शिव मदाशा च कियती कदा वा मद्रक्षां

वहसि करुणापूरितदशा ॥ 18 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

3/17

दुराशाभूयिष्ठे  
दुरधिपगृहद्वारघटके

Shivananda Lahari - Devanagari | Vaidika  
Vignanam

दुरन्ते संसारे दुरितनिलये  
दुःखजनके । मदायासं किं न  
व्यपनयसि कस्योपकृतये  
वदेयं प्रीतिश्चेत्व शिव कृतार्थाः खलु वयम्  
॥ 19 ॥

सदा मोहाटव्यां चरति युवतीनां  
कुचगिरौ नट्याशाशाखास्वटति झटिति  
स्वैरमभितः । कपालिन् भिक्षो मे  
हृदयकपिमत्यन्तचपलं  
दृढं भक्त्या बद्ध्वा शिव भवदधीनं कुरु

विभो ॥ 20 ॥

धृतिस्तम्भाधारां  
दृढगुणनिबद्धां सगमनां विचित्रां  
पद्माद्यां प्रतिदिवससन्मार्गघटिताम् ।  
स्मरारे मच्चेतःस्फुटपटकुटीं प्राप्य  
विशदां

जय स्वामिन् शक्त्या सह शिव गणैः सेवित विभो  
॥ 21 ॥

प्रलोभाद्यैरथाहरणपरत  
न्त्रो धनिगृहे  
प्रवेशोदयुक्तः सन् भ्रमति  
बहुधा तस्करपते ।  
इम चेतश्चोरं कथमिह सहे  
शड्कर विभो

।

तवाधीनं कृत्वा मयि निरपराधे कुरु कृपाम् ॥  
22 ॥

करोमि त्वत्पूजां सपदि सुखदो मे  
भव विभो  
विधित्वं विष्णुत्वं दिशसि खलु तस्याः  
फलमिति ।

पुनश्च त्वां द्रष्टुं दिवि भुवि  
वहन्पक्षिमृगता-  
-मद्यत्वा तत्खेदं कथमिह सहे शङ्कर  
विभो ॥ 23 ॥

कदा वा कैलासे कनकमणिसौधे सह  
गणे-            -र्वसन्            शम्भोरगे  
स्फुटघटितमूर्धाङ्गलिपुटः । विभो  
साम्ब स्वामिन्परमशिव पाहीति  
निगद-  
-निवधातृणां कल्पान् क्षणमिव विनेष्यामि  
सुखतः ॥ 24 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

4/17

Shivananda Lahari - Devanagari | Vaidika Vignanam

स्तवैर्ब्रह्मादीनां  
जयजयवचोभिर्नियमिनां गणानां  
केलीभिर्मदकलमहोक्षस्य ककुदि ।

स्थितं नीलग्रीवं  
त्रिनयनमुमाशिलष्टवपुषं  
कदा त्वां पश्येयं करधृतमृगं खण्डपरशुम् ॥  
25 ॥

कदा वा त्वां दृष्ट्वा गिरिश तव  
भव्याङ्गियुगलं गृहीत्वा हस्ताभ्यां  
शिरसि नयने वक्षसि वहन् ।  
समाशिलष्याघ्राय  
स्फुटजलजगन्धान्परिमला- - नलाभ्यां  
ब्रह्माद्यैर्मुदमनुभविष्यामि हृदये ॥ 26 ॥

करस्थे हेमाद्री गिरिश निकटस्थे धनपतौ  
गृहस्थे स्वर्भूजामरसुरभिचिन्तामणिगणे  
। शिरःस्थे शीतांशौ  
चरणयुगलस्थेऽखिलशुभे कर्मर्थ  
दास्येऽहं भवतु भवदर्थं मम मनः ॥ 27 ॥

सारूप्यं तव पूजने शिव महादेवेति  
सङ्कीर्तने सामीप्यं  
शिवभक्तिधुर्यजनतासाङ्गत्यसम्भाष  
णे । सालोक्यं च  
चराचरात्मकतनुर्ध्याने भवानीपते  
सायुज्यं मम सिद्धमत्र भवति स्वामिन्  
कृतार्थोऽस्म्यहम् ॥ 28 ॥

त्वत्पादाम्बुजमर्चयामि परमं त्वं  
चिन्तयाम्यन्वहं

त्वामीशं शरणं व्रजामि वचसा त्वामेव याचे विभो ।  
वीक्षां मे दिश चाक्षुषीं सकरुणां दिव्यैश्चिरं  
प्रार्थितां शम्भो लोकगुरो मदीयमनसः:  
सौख्योपदेशं कुरु ॥ 29 ॥

वस्त्रोदधूतविधौ सहस्रकरता  
पुष्पार्चने विष्णुता गन्धे  
गन्धवहात्मताऽन्नपचने  
बहिर्मुखाद्यक्षता । पात्रे  
काञ्चनगर्भतास्ति मयि  
चेद्वालेन्दुचूडामणे  
शुश्रूषां करवाणि ते पशुपते  
स्वामिंस्त्रिलोकीगुरो ॥ 30 ॥

वैदि  
क  
विज्ञान  
म्

नालं वा परमोपकारकमिदं त्वेकं  
पशूनां पते

प॒यन् कुक्षिगतां॑ चराचरणान्  
बाह्यस्थितान् रक्षितुम् ।  
सर्वामर्त्यपलायनौषधमतिज्वालाकरं भीकरं  
निक्षिप्तं गरलं गले न गिलितं नोद् गीर्णमेव त्वया  
॥ 31 ॥

ज्वालोग्रः सकलामरातिभयदः क्षवेलः कथं वा त्वया दृष्टः  
किं च करे धृतः करतले किं पक्वजम्बूफलम् ।  
जिह्वायां निहितश्च सिद्धघुटिका वा कण्ठदेशे  
भृतः किं ते नीलमणिर्विभूषणमयं शम्भो  
महात्मन् वद ॥ 32 ॥

नालं वा सकृदेव देव भवतः सेवा नर्तिर्वा  
नुतिः पूजा वा स्मरणं  
कथाश्रवणमप्यालोकनं मादशाम् ।  
स्वामिन्नस्थिरदेवतानुसरणायासेन  
किं लभ्यते  
का वा मुक्तिरितः कुतो भवति चेत्किं प्रार्थनीयं  
तदा ॥ 33 ॥

किं ब्रूमस्तव साहसं पशुपते कस्यास्ति  
शम्भो भव- दृष्ट्यैर्य चेद्वशमात्मनः स्थितिरियं  
चान्यैः कथं लभ्यते । भ्रश्यददेवगणं

त्रसन्मुनिगणं नश्यत्प्रपञ्चं लयं  
पश्यन्निर्भय एक एव विहरत्यानन्दसान्द्रो  
भवान् ॥ 34 ॥

योगक्षेमधुरन्धरस्य  
सकलश्रेयः प्रदोदयोगिनो  
दृष्टादृष्टमतोपदेशकृतिनो  
बाह्यान्तरव्यापिनः ।  
सर्वजस्य दयाकरस्य भवतः किं वेदितव्यं  
मया  
शम्भो त्वं परमान्तरङ्ग इति मे चित्ते  
स्मराम्यन्वहम् ॥ 35 ॥

भक्तो भक्तिगुणावृते  
मुदमृतापूर्णे प्रसन्ने मनः  
कुम्भे साम्ब तवाङ्ग्रिपल्लवयुगं  
संस्थाप्य संवित्फलम् ।  
सत्वं  
मन्त्रमुदीरयन्निजशरीरागरशु  
दधिं वहन्  
पुण्याहं प्रकटीकरोमि रुचिरं  
कल्याणमापादयन् ॥ 36 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

6/17

Shivananda Lahari - Devanagari | Vaidika Vignanam

आम्नायाम्बुधिमादरेण सुमनःसङ्घाः  
समुद्यन्मनो मन्थानं दृढभक्तिरज्जुसहितं  
कृत्वा मथित्वा ततः । सोमं कल्पतरुं  
सुपर्वसुरभिं चिन्तामणिं धीमतां  
नित्यानन्दसुधां निरन्तररमासौभाग्यमातन्वते  
॥ 37 ॥

प्राक्पुण्याचलमार्गदर्शितसुधामूर्तिः प्रसन्नः  
शिवः सोमः सद्गणसेवितो मृगधरः  
पूर्णस्तमोमोचकः । चेतः पुष्करलक्षितो भवति  
चेदानन्दपाथोनिधिः प्रागल्म्येन विजृम्भते  
सुमनसां वृतिस्तदा जायते ॥ 38 ॥

धर्मो मे चतुरङ्गिकः सुचरितः पापं विनाशं  
गतं कामक्रोधमदादयो विगलिताः कालाः  
सुखाविष्कृताः । जानानन्दमहौषधिः

सुफलिता कैवल्यनाथे सदा मान्ये  
मानसपुण्डरीकनगरे राजावतंसे स्थिते ॥ 39  
॥

धीयन्त्रेण वचोघटेन  
कविताकुल्योपकुल्याक्रमै- -रानीतैश्च  
सदाशिवस्य चरिताम्भोराशिदिव्यामृतैः ।  
हृत्केदारयुताश्च भक्तिकलमा:  
साफल्यमातन्वते दुर्भिक्षान्मम सेवकस्य  
भगवन्विश्वेश भीतिः कुतः ॥ 40 ॥

पापोत्पातविमोचनाय रुचिरैश्वर्याय

मृत्युञ्जय  
स्तोत्रध्याननतिप्रदक्षिणसपर्यालोकना  
कर्णने ।

जिह्वाचित्तशिरोऽधिहस्तनयन  
श्रोत्रैरहं प्रार्थितो  
मामाजापय तन्निरूपय मुहुर्मामेव मा  
मेऽवचः ॥ 41 ॥

गाम्भीर्यं परिखापदं घनधृतिः प्राकार  
उद्यद्गुण- -स्तोमश्चाप्तबलं घनेन्द्रियचयो  
द्वाराणि देहे स्थितः । विद्या  
वस्तुसमृद्धिरित्यखिलसामग्रीसमेते सदा  
दुर्गतिप्रियदेव मामकमनोदुर्गं निवासं कुरु  
॥ 42 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

7/17

Shivananda Lahari - Devanagari | Vaidika  
Vignanam

मा गच्छ त्वमितस्ततो गिरिश भो मय्येव  
वासं कुरु स्वामिन्नादिकिरात  
मामकमनःकान्तारसीमान्तरे । वर्तन्ते बहुशो  
मृगा मदजुषो मात्सर्यमोहादय-  
-स्तान्हत्वा मृगयाविनोदरुचितालाभं च  
सम्प्राप्स्यसि ॥ 43 ॥

करलग्नमृगः  
करीन्द्रभङ्गो  
घनशार्दूलविखण्डनोऽस्त  
जन्तुः । गिरिशो  
विशदाकृतिश्च चेत:-  
- कुहरे पञ्चमुखोऽस्ति मे कुतो भी:  
॥ 44 ॥

छन्दःशाखिशिखान्वितैर्द्विजवरैः संसेविते

शाश्वते सौख्यापादिनि खेदभेदिनि  
सुधासारैः फलैर्दीपिते । चेतः  
पक्षिशिखामणे त्यज वृथासञ्चारमन्यैरलं  
नित्यं शङ्करपादपद्मयुगलीनीडे विहारं  
कुरु ॥ 45 ॥

आकीर्णे नखराजिकान्तिविभवैरुद्यत्सुधावैभवै-  
-राधौतेऽपि च पद्मरागललिते हंसव्रजैराश्रिते  
। नित्यं भक्तिवधूगणैश्च रहसि स्वेच्छाविहारं  
कुरु स्थित्वा मानसराजहंस  
गिरिजानाथाङ्ग्रिसौधान्तरे ॥ 46 ॥

शम्भुद्यानवसन्तसङ्गिनि  
हृदारामेऽघजीर्णच्छदाः सस्ता  
भक्तिलताच्छटा विलसिताः  
पुण्यप्रवालश्रिताः । दीप्यन्ते गुणकोरका  
जपवचःपुष्पाणि सद्वासना  
जानानन्दसुधामरन्दलहरी  
संवित्फलाभ्युन्नतिः ॥ 47 ॥

नित्यानन्दरसालयं  
सुरमुनिस्वान्ताम्बुजाताश्रयं स्वच्छं  
सद्द्विजसेवितं  
कलुषहृत्सद्वासनाविष्कृतम् ।  
शम्भुद्यानसरोवरं व्रज मनोहंसावतंस  
स्थिरं

किं क्षुद्राश्रयपल्वलभ्रमणसञ्जातश्रमं  
प्राप्स्यसि ॥ 48 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

8/17

Shivananda Lahari - Devanagari | Vaidika Vignanam

आनन्दामृतपूरिता  
हरपदाम्भोजालवालोद्यता  
स्थैर्योपचनमुपेत्य भक्तिलतिका  
शाखोपशाखान्विता ।  
उच्छैर्मानसकायमानपटलीमाक्रम्य निष्कल्मषा  
नित्याभीष्टफलप्रदा भवतु मे सत्कर्मसंवर्धिता  
॥ 49 ॥

सन्द्यारम्भविजृम्भितं  
श्रुतिशिरःस्थानान्तराधिष्ठितं  
सप्रेमभ्रमराभिराममसकृत्सद्वासनाशोभितम्  
। भोगीन्द्राभरणं समस्तसुमनःपूज्यं  
गुणाविष्कृतं सेवे  
श्रीगिरिमल्लकार्जुनमहालिङ्गं

शिवालिङ्गितम् ॥ 50 ॥

भृङ्गीच्छानटनोत्कटः  
करमदग्राही स्फुरन्माधवा- - हलादो  
नादयुतो महासितवपुः पञ्चेषुणा  
चादृतः । सत्पक्षः सुमनोवनेषु स पुनः  
साक्षान्मदीये मनो-  
- राजीवे भ्रमराधिपो विहरतां श्रीशैलवासी  
विभुः ॥ 51 ॥

कारुण्यामृतवर्षिणं  
घनविपद्दभीष्मच्छिदाकर्मठं  
विद्यासस्यफलोदयाय  
सुमनःसंसेव्यमिच्छाकृतिम् ।  
नृत्यद्भक्तमयूरमद्रिनिलयं  
चञ्चज्जटामण्डलं  
शम्भो वाञ्छति नीलकन्धर सदा त्वां मे मनश्चातकः  
॥ 52 ॥

आकाशेन शिखी समस्तफणिनां नेत्रा कलापी नता-

-नुग्राहिप्रणवोपदेशनिनदैः केकीति यो  
गीयते । श्यामां शैलसमुद्भवां घनरुचिं  
दृष्ट्वा नटन्तं मुदा वेदान्तोपवने  
विहाररसिकं तं नीलकण्ठं भजे ॥ 53 ॥

सन्ध्या धर्मदिनात्ययो

हरिकराधातप्रभूतानक- -॒वानो  
वारिदगर्जितं दिविषदां दृष्टिच्छटा चञ्चला ।  
भक्तानां परितोषबाष्पविततिर्वृष्टिमयूरी  
शिवा  
यस्मिन्नुज्ज्वलताण्डवं विजयते तं नीलकण्ठं  
भजे ॥ 54 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

9/17

Shivananda Lahari - Devanagari | Vaidika  
Vignanam

आद्यायामिततेजसे श्रुतिपदैर्वेद्याय  
साध्याय ते

विद्यानन्दमयात्मने त्रिजगतः  
संरक्षणोद्योगिने ।  
द्येयायाखिलयोगिभिः  
सुरगणौर्गयाय मायाविने

सम्यक्ताण्डवसम्भ्रमाय जटिने सेयं नतिः शम्भवे ॥ 55 ॥

नित्याय त्रिगुणात्मने पुरजिते

कात्यायनी श्रेयसे

सत्यायादिकुटुम्बिने मुनिमनः  
प्रत्यक्षचिन्मूर्तये । मायासृष्टजगत्रयाय  
सकलाम्नायान्तसञ्चारिणे  
सायन्ताण्डवसम्भ्रमाय जटिने सेयं नतिः शम्भवे ॥  
56 ॥

नित्यं स्वोदरपोषणाय सकलानुद्दिश्य  
वित्ताशया व्यर्थं पर्यटनं करोमि भवतः सेवां न  
जाने विभो ।  
मज्जन्मान्तरपुण्यपाकबलतस्त्वं शर्व  
सर्वान्तर-  
- स्तिष्ठस्येव हि तेन वा पशुपते ते  
रक्षणीयोऽस्म्यहम् ॥ 57 ॥

एको वारिजबान्धवः क्षितिनभोव्याप्तं  
तमोमण्डलं भित्वा लोचनगोचरोऽपि भवति त्वं  
कोटिसूर्यप्रभः । वेद्यः किं न भवस्यहो घनतरं  
कीदृग्भवेन्मत्तम् - स्तत्सर्वं व्यपनीय मे पशुपते  
साक्षात्प्रसन्नो भव ॥ 58 ॥

हंसः पद्मवनं समिच्छति यथा नीलाम्बुदं  
चातकः कोकः कोकनदप्रियं प्रतिदिनं चन्द्रं  
चकोरस्तथा । चेतो वाञ्छति मामकं पशुपते  
चिन्मार्गमृग्यं विभो गौरीनाथ  
भवत्पदाज्जयुगलं कैवल्यसौख्यप्रदम् ॥ 59 ॥

रोधस्तोयहृतः श्रमेण पथिकश्छायां  
तरोर्वृष्टितो भीतः स्वस्थगृहं  
गृहस्थमतिथिर्दीनः प्रभुं धार्मिकम् । दीपं  
सन्तमसाकुलश्च शिखिनं शीतावृतस्त्वं  
तथा  
चेतः सर्वभयापहं व्रज सुखं शम्भोः  
पदाम्भोरुहम् ॥ 60 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

10/17

Shivananda Lahari - Devanagari | Vaidika Vignanam

अङ्गकोलं निजबीजसन्ततिरयस्कान्तोपलं  
सूचिका साध्वी नैजविभुं लता क्षितिरुहं सिन्धुः  
सरिद्वल्लभम् । प्राप्नोतीह यथा तथा पशुपते:  
पादारविन्दद्वयं चेतोवृत्तिरुपेत्य तिष्ठति  
सदा सा भक्तिरित्युच्यते ॥ 61 ।

आनन्दाश्रुभिरातनोति पुलकं  
नैर्मल्यतश्छादनं वाचाशङ्खमुखे

स्थितैश्च जठरापूर्ति चरित्रामृतैः ।  
रुद्राक्षैर्भसितेन देव वपुषो रक्षां  
भवद्भावना-  
-पर्यङ्के विनिवेश्य भक्तिजननी भक्तार्भकं  
रक्षति ॥ 62 ॥

मार्गावर्तितपादुका  
पशुपतेरङ्गस्य कूर्चायते  
गण्डूषाम्बुनिषेचनं  
पुररिपोर्दिव्याभिषेकायते ।  
किञ्चिद्भक्षितमांसशेषकबलं  
नव्योपहारायते  
भक्तिः किं न करोत्यहो वनचरो  
भक्तावतंसायते ॥ 63 ॥

वक्षस्ताडनमन्तकस्य कठिनापस्मारसम्मर्दनं  
भूभृत्पर्यटनं  
नमत्सुरशिरःकोटीरसङ्घर्षणम् । कर्मेदं  
मृदुलस्य तावकपदद्वन्द्वस्य किं वोचितं  
मच्येतोमणिपादुकाविहरणं शम्भो  
सदाङ्गीकुरु ॥ 64 ॥

वक्षस्ताडनशङ्कया विचलितो वैवस्वतो निर्जराः  
कोटीरोज्ज्वलरत्नदीपकलिकानीराजनं  
कुर्वते । दृष्ट्वा मुक्तिवधूस्तनोति  
निभृताश्लेषं भवानीपते यच्चेतस्तव

पादपद्मभजनं तस्येह किं दुर्लभम् ॥ 65 ॥

क्रीडार्थं सृजसि प्रपञ्चमखिलं क्रीडामृगास्ते  
जनाः यत्कर्माचरितं मया च भवतः प्रीत्यै  
भवत्येव तत् । शम्भो स्वस्य कुतूहलस्य  
करणं मच्छेष्टितं निश्चितं  
तस्मान्मामकरक्षणं पशुपते कर्तव्यमेव  
त्वया ॥ 66 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

11/17

Shivananda Lahari - Devanagari | Vaidika Vignanam

बहुविधपरितोषबाष्पपूर-  
-स्फुटपुलकाङ्कितचारुभो  
गभूमिम् ।  
चिरपदफलकाङ्किसेव्यमानां  
परमसदाशिवभावनां प्रपद्ये ॥  
67 ॥

अमितमुदमृतं

मुहुर्दुहन्तीं  
विमलभवत्पदगोष्ठमाव  
सन्तीम् । सदय पशुपते  
सुपुण्यपाकां  
मम परिपालय भक्तिधेनुमेकाम्  
॥ 68 ॥

जडता पशुता कलङ्किता  
कुटिलचरत्वं च नास्ति  
मयि देव । अस्ति यदि  
राजमौले  
भवदाभरणस्य नास्मि किं पात्रम् ॥  
69 ॥

अरहसि रहसि  
स्वतन्त्रबुद्ध्या  
वरिवसितुं सुलभः  
प्रसन्नमूर्तिः ।  
अगणितफलदायकः  
प्रभुर्मे  
जगदधिको हृदि राजशेखरोऽस्ति ॥ 70  
॥

आरूढभक्तिगुणकुर्शितभावचाप-  
-युक्तैः शिवस्मरणबाणगणैरमोघैः

। निर्जित्य किल्बिषरिपून्विजयी  
सुधीन्द्रः सानन्दमावहति  
सुस्थिरराजलक्ष्मीम् ॥ 71 ॥

६यानाङ्जनेन समवेक्ष्य  
तमःप्रदेशं भित्त्वा  
महाबलिभिरीश्वरनाममन्त्रैः ।  
दिव्याश्रितं  
भुजगभूषणमुद्वहन्ति  
ये पादपद्ममिह ते शिव ते कृतार्थाः ॥  
72 ॥

वैदि  
क

विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

12/17

भूदारतामुद्वहद्यदपेक्ष  
या श्री-  
-भूदार एव किमतः सुमते  
लभस्व ।  
केदारमाकलितमुक्तिमहौष

धीनां

पादारविन्दभजनं परमेश्वरस्य ॥ 73

॥

आशापाशक्लेशदु  
र्वासनादि-  
-भेदोद्युक्तैर्दिव्यग  
न्धैरमन्दैः ।

आशाशाटीकस्य  
पादारविन्दं  
चेतःपेटीं वासितां मे तनोतु ॥  
74 ॥

कल्याणिनं सरसचित्रगतिं  
सवेगं

सर्वङ्गितज्ञमनधं  
ध्रुवलक्षणाद्यम् ।  
चेतस्तुरङ्गमधिरूप्य चर  
स्मरारे

नेतः समस्तजगतां वृषभाधिरूढ ॥

75 ॥

भक्तिर्महेशपदपुष्करमावसन्ती  
कादम्बिनीव कुरुते परितोषवर्षम् ।  
सम्पूरितो भवति यस्य मनस्तटाक-  
-स्तजजन्मसस्यमखिलं सफलं च नान्यत् ॥

76 ॥

बुद्धिः स्थिरा  
भवितुमीश्वरपादपदम्-  
-सक्ता वधूर्विरहिणीव  
सदा स्मरन्ती ।  
सद्भावनास्मरणदर्शनकीर्त

नादि

सम्मोहितेव शिवमन्त्रजपेन विन्ते

॥ 77 ॥

सदुपचारविधिष्वनुबोधि

तां सविनयां सुहृदं

समुपाश्रिताम् । मम

समुद्धर बुद्धिमिमां प्रभो

वरगुणेन नवोढवधूमिव ॥

78 ॥

<https://vignanam.org/devanagari/shivananda-lahari.html>

वैदि

क

विज्ञान

म्

3/9/24, 5:34 PM

Shivananda Lahari - Devanagari | Vaidika  
Vignanam

13/17

नित्यं योगिमनः सरोजदलसञ्चारक्षमस्त्वत्क्रमः  
शम्भो तेन कथं कठोरयमराङ्गक्षःकवाटक्षतिः  
। अत्यन्तं मृदुलं त्वदङ्गियुगलं हा मे  
मनश्चिन्तय- -त्येतल्लोचनगोचरं कुरु

विभो हस्तेन संवाहये | 79 ||

एष्यत्येष जनिं मनोऽस्य कठिनं  
तस्मिन्नटानीति म- - द्रक्षायै गिरिसीम्नि  
कोमलपदन्यासः पुराभ्यासितः । नो  
चेद्दिव्यगृहान्तरेषु सुमनस्तल्पेषु  
वेद्यादिषु  
प्रायः सत्सु शिलातलेषु नटनं शम्भो किमर्थं  
तव ॥ 80 ॥

कञ्चित्कालमुमामहेश भवतः  
पादारविन्दार्चनैः कञ्चिद्ध्यानसमाधिभिश्च  
नतिभिः कञ्चित्कथाकर्णनैः ।  
कञ्चित्कञ्चिदवेक्षणैश्च नुतिभिः  
कश्चिददशामीदशीं  
यः प्राप्नोति मुदा त्वदर्पितमना जीवन् स मुक्तः  
खलु ॥ 81 ॥

बाणत्वं वृषभत्वमर्धवपुषा  
भार्यात्वमार्यापते  
घोणित्वं सखिता मृदङ्गवहता चेत्यादि  
रूपं दधौ ।  
त्वत्पादे नयनार्पणं च  
कृतवांस्त्वद्देहभागो हरिः  
पूज्यात्पूज्यतरः स एव हि न चेत्को वा तदन्योऽधिकः

॥ 82 ॥

जननमृतियुतानां सेवया  
देवतानां  
न भवति सुखलेशः संशयो नास्ति  
तत्र ।  
अजनिममृतरूपं साम्बमीशं  
भजन्ते  
य इह परमसौख्यं ते हि धन्या लभन्ते ॥

83 ॥

शिव तव परिचर्यासन्निधानाय  
गौर्या  
भव मम गुणधुर्या बुद्धिकन्यां  
प्रदास्ये । सकलभुवनबन्धो  
सच्चिदानन्दसिन्धो  
सदय हृदयगेहे सर्वदा संवस त्वम् ॥

84 ॥

वैदि  
क

विज्ञान  
म्

जलधिमथनदक्षो नैव  
पातालभेदी

न च वनमृगयायां नैव लुब्धः  
प्रवीणः ।

अशनकुसुमभूषावस्त्रमुख्यां  
सपर्या

Shivananda Lahari - Devanagari | Vaidika  
Vignanam

कथय कथमहं ते कल्पयानीन्दुमौले ॥

85 ॥

पूजाद्रव्यसमृद्धयो विरचिताः पूजां  
कथं कुर्महे पक्षित्वं न च वा किटित्वमपि न  
प्राप्तं मया दुर्लभम् । जाने  
मस्तकमङ्गिपल्लवमुमाजाने न तेऽहं  
विभो

न जातं हि पितामहेन हरिणा तत्त्वेन तद्रूपिणा  
॥ 86 ॥

अशनं गरलं फणी कलापो  
वसनं चर्म च वाहनं महोक्षः ।  
मम दास्यसि किं किमस्ति

शम्भो तव पादाम्बुजभक्तिमेव  
देहि ॥ 87 ॥

यदा  
कृताम्भोनिधिसेतुबन्ध  
नः  
करस्थलाधःकृतपर्वताधि  
पः ।  
भवानि ते  
लङ्घितपद्मसम्भव-  
-स्तदा शिवार्चास्तवभावनक्षमः ॥ 88  
॥

नतिभिन्नुतिभिस्त्वमीश  
पूजा-  
-विधिभिर्द्यानसमाधिभिर्न  
तुष्टः । धनुषा मुसलेन  
चाश्मभिर्वा  
वद ते प्रीतिकरं तथा करोमि ॥ 89  
॥

वचसा चरितं वदामि  
शम्भो -  
-रहमुद्योगविधासु  
तेऽप्रसक्तः ।  
मनसाकृतिमीश्वरस्य सेवे

शिरसा चैव सदाशिवं नमामि ॥ 90 ॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

Shivananda Lahari - Devanagari | Vaidika Vignanam

15/17

आद्याविद्या हृदगता  
निर्गतासी-

-द्विद्या हृद्या हृदगता  
त्वत्प्रसादात् । सेवे नित्यं श्रीकरं  
त्वत्पदाजं

भावे मुक्तेभाजनं राजमौले  
॥ 91 ॥

दूरीकृतानि  
दुरितानि दुरक्षराणि  
दौर्भाग्यदुःखदुरहङ्कृ  
तिदुर्वचांसि । सारं  
त्वदीयचरितं नितरां पिबन्तं  
गौरीश मामिह समुद्धर सत्कटाक्षैः ॥

92 ||

सोमकलाधरमौ  
लौ  
कोमलघनकन्धरे  
महामहसि । स्वामिनि  
गिरिजानाथे  
मामकहृदयं निरन्तरं रमताम् ॥

93 ||

सा रसना ते नयने  
तावेव करौ स एव कृतकृत्यः  
।  
या ये यौ यो भर्ग  
वदतीक्षेते सदार्चतः स्मरति ॥

94 ||

अतिमृदुलौ मम  
चरणा-  
-वतिकठिनं ते मनो भवानीश  
।  
इति विचिकित्सां  
सन्त्यज  
शिव कथमासीद् गिरौ तथा वेशः ॥ 95  
॥

धैर्याङ्कुशे  
न निभृतं  
रभसादाकृष्ण  
भक्तिशृङ्खलया ।  
पुरहर चरणालाने  
हृदयमदेभं बधान चिद्यत्रैः ॥ 96  
॥

वैदि  
क  
विज्ञान  
म्

<https://vignanam.org/devanagari/shivananda-lahari.html>

3/9/24, 5:34 PM

16/17

प्रचरत्यभितः  
प्रगल्भवृत्या  
मदवानेष मनः करी  
गरीयान् । परिगृह्य नयेन  
भक्तिरज्वा  
परम स्थाणु पदं दृढं नयामुम् ॥  
97 ॥

सर्वालङ्कारयुक्तां सरलपदयुतां  
साधुवृत्तां सुवर्णा

सदभिः संस्तूयमानां सरसगुणयुतां  
लक्षितां लक्षणाद्याम् ।

उद्यद्भूषाविशेषामुपगतविनयां  
द्योतमानार्थरेखां

कल्याणीं देव गौरीप्रिय मम कविताकन्यकां त्वं गृहाण ॥

98 ॥

इदं ते युक्तं वा परमशिव  
कारुण्यजलधे

गतौ तिर्यग्रूपं तव  
पदशिरोदर्शनधिया ।

हरिब्रह्माणौ तौ दिवि भुवि  
चरन्तौ श्रमयुतौ  
कथं शम्भो स्वामिन्कथय मम वेद्योऽसि  
पुरतः ॥ 99 ॥

स्तोत्रेणालमहं प्रवच्चिम न मृषा देवा  
विरिञ्चादयः

स्तुत्यानां गणनाप्रसङ्गसमये

त्वामग्रगण्यं विदुः ।  
माहात्म्याग्रविचारणप्रकरणे  
धानातुषस्तोमव-  
-दधूतास्त्वां विदुरुत्तमोत्तमफलं शम्भो  
भवत्सेवकाः ॥ 100 ॥

इति श्रीमत्परमहंसपरिव्राजकाचार्यस्य  
श्रीगोविन्दभगवत्पूज्यपादशिष्यस्य श्रीमच्छड्करभगवतः कृतौ  
शिवानन्दलहरी ॥

वैदि  
क  
विज्ञान  
म्